

“Gənc xilasedici” IV Beynəlxalq yarışı və “Gənc xilasedici və yanğınsöndürən” V ümumrespublika birinciliyi



İyun ayının 28-də Qəbələdə gənc xilasedici və yanğınsöndürənlərin respublika yarışı və gənc xilasedicilərin Beynəlxalq yarışlarının açılış mərasimi olmuşdur.

Respublika birinciliyində Bakı şəhərinin Xətai və Nizami, İsmayıllı, Xaçmaz, Neftçala, Yardımlı, Mingəçevir, Göygöl, Ağdam, Xızı rayonlarının komandaları Beynəlxalq ya-

rışlarda isə Gürcüstan, Azərbaycan, Pakistan, Rusiya, Belarus və Türkiyə dövlətlərinin komandaları iştirak edəcəklər.

Azərbaycan Respublikası Fövqəladə Hallar Nazirliyinin "N" sayılı hərbi hissəsində başlanan tədbirdə Azərbaycan Respublikasının Dövlət Himni səsləndirildi. Komandaların kapitanları yarışlara

hazır olmaları barədə raport verdilər.

Açılmış mərasimində çıxış edən FHN-nin müavini general-leytenant Faiq Tağızadə iştirakçıları salamlamış və qeyd etmişdir ki, bu yarışların keçirilməsi gənclərin sağlam böyümələrinə, təbii və texnogen xarakterli hadisələr zamanı yüksək davranışa yiye-lənmələrinə və hazırlıqlarının

təkmilləşdirilməsinə, habelə baş vermiş hadisələr zamanı insanlara psixoloji dəstək verməsinə və köməklik göstərilməsinə xidmət edir.

Qəbələ Rayon İcra Həkimiyətinin başçısı Səbuhi Abdullayev artıq bu yarışların 5-ci dəfə Qəbələdə keçirildiyini bildirdi. Qeyd etdi ki, Qəbələ füsunkar təbietə malikdir. Eyni zamanda Qəbələnin tar-

xi də çox qədimdir. Ümüdvar olduğunu bildirdi ki, bu gözəl məkanla bağlı xatirələr iştirakçıların yaddaşında uzun illər qalacaq. Yarışların məhz Qəbələdə keçirildiyinə görə FHN-nin rəhbərliyinə minnətdarlıq etdi.

Sonda bir daha iştirakçıları təbrik etdi və güclünün qalib olmasını arzuladı.

Oqtay MƏMMƏDOV.

Azərbaycan – Odlar ölkəsi sürət zirvəsində

Bakıda keçirilən daha bir dünya səviyyəli beynəlxalq tədbir Azərbaycanı öz tarixinə yazdı

cəmiyyətdə birgə yanaşama: "Çağırış və məqsəd" devizi altında BMT-nin Sivilizasiyalar alyansının 7-ci Qlobal Forumunun, ləp son günlərdə isə "Formula-1" Avropa Quran-pri yarışlarının Bakıda keçirilməsini göstərə bilərik. Bu tədbirlərin demək olar hər birində yüzden çox ölkənin minlərlə iştirakçıları, bir sıra ölkələrin dövlət və hökumət başçıları, o cümlədən siyasi liderlər, beynəlxalq və regional təşkilatlar, özəl sektor, vətəndaş cəmiyyəti, elmi dairələr, gənclər, inqəsənət xadimləri, kütləvi informasiya vasitələrinin, habelə donor təşkilatlarının və fondlarının nümayəndələri iştirak etmişlər. Belə mötəbər tədbirlərin ölkəmizdə keçirilməsinin ne dərəcədə əhəmiyyət kəsb etdiyini bizcə izah etməyə ehtiyac yoxdur. Sadəcə olaraq dünyada, o cümlədən Şərqi ölkələrində elə Avropanın özündə, Qafqazda baş verən hadisələr zəminində Azərbaycanı siyasi xadimlərin dediyi kimi sakit, dinc yاشıl bir adaya bənzətsək bizcə kifayətdir.

"Formula-1" Avropa Quran-prisinin Bakı nümunəsinə gəlincə iyunun 17-19-da dünyadan diqqəti yenidən Azərbaycana yönəldi. Bununla da daha bir beynəlxalq tədbirə Azərbaycan imzası həkk olundu. Yüksək sürət yarış-

masının dünyanın 194 ölkəsindən 500 milyondan artıq, yeni yarım milyarddan çox tamaşaçı izledi. Dünyanın ən böyük informasiya alyansları, həmçinin 130-dan artıq ölkənin xəbər agentlikləri bu yarışın gedisi bütün dünyaya çatdırıldı.

Qeyd edək ki, "Formula-1" dairəvi və sürətli avtoyürüş üzrə dünya çempionatıdır. Bu çempionat 1950-ci ildən keçirilir. Özü də hər il böyük infrastruktur olan ölkələrdə baş tutur. Həm də şəhərin küçələrində keçirilməsi təcrübəsi mövcuddur. İndiyədək belə çempionat Monako, İspaniya, Singapur və s. kimi ölkələrdə keçirilmişdir. Hər il təşkil olunan "Formula-1" yarışları ayrıca Quran-pri mərhələsindən ibarət olur və ilin sonunda həm pilotlar, həm də komandalar arasında qaliblər müəyyən edilir. Bu il mövsümündə Avstraliya Quran-prisi ilə start götürən "Formula-1" in səkkizinci yarışı olan Avropa Quran-prisi isə Bakıda yeniliklərin tətbiqi ilə keçirildi. Ümumiyyətə, pilotlar və komandalar noyabr ayına qədər 21 yarış mərhələsi keçirəcəklər. Azərbaycan mərhələsi Avropa Quran-prisi adlandırılmışdır. Bu o deməkdir ki, həmin yarış prosesində Bakı Avropanın paytaxtına çevrilmişdir.

Məlumat üçün deyək ki,

Bakı yarışı "Formula-1" yarışlarının ən yeni ünvanıdır və xüsusi olaraq inşa olunmuş Bakı şəhər halqası "Formula-1" in təqviminə ən yeni əlavədir. Bakı şəhər halqasının, yəni trekin uzunluğu 6 kilometr dən bir qədər artıqdır. Trek Bu uzunluğuna görə dünyada ikincidir. Pilotlar 20 çətin döngəsi olan trekdə 51 dövrə vurur. Turnir zamanı saatda orta sürət 210, maksimum sürət 340 kilometrdir. Yarışlar 22 pilot 11 komanda heyəti ilə keçirilmişdir. Qeyri-rəsmi olaraq sürücülər pilot, avtomobilər isə bolin adlandırılır.

İyunun 17-18-də davam edən yarışlardan sonra iyunun 19-da "Formula-1" Avropa Quran-prisinin açılış mərasimi və final yarışı olmuşdur.

Açılmış mərasimində və final yarışında Azərbaycan Respublikasının Prezidenti İlham Əliyev, xanımı Mehriban Əliyeva və ailə üzvləri iştirak etmişlər.

Pilotların Azadlıq meydənində keçirilən möhtəşəm açılış mərasimi maraqlı anlaşa yadda qaldı. Karnaval üslubunda hazırlanmış açılış mərasimində Azərbaycan mədəniyyətinin incə kaloriti, milli rəqslərimiz və ən əsası da xalqımızın əsrlərlə qoruyub saxladığı simvollar dünya tamaşaçılara canlı yayılma nümayiş etdirildi. Beynəlxalq

idman aləmi müstəqillik yolu ilə uğurla addımlayan Azərbaycanı bir daha tanıdı. Qədim tarixə, zəngin mədəniyyətə milli-mənəvi dəyərlərə, ən əsası da parlaq idman ənənələrinə malik ölkəmizin güclü potensialına bələd olud. Dünya bir daha Azərbaycanda qarşıya qoyulan məqsədin, niyyətin süretli inkişaf-la və necə uğurla reallaşmasına şahidlik etdi. Milli mədəniyyətimizi "Formula-1" dəyərləri ilə birləşdirən açılış mərasimində alov, su, külək rəmz və modellərinin vəhdəti könüllülər, azərbaycanlı sənətçilər, milli qruplar və beynəlxalq ifaçılarından ibarət 626 nəfərlik heyət tərəfindən təqdim olundu.

Açılmış mərasimindən sonra Prezident İlham Əliyev və xanımı Mehriban Əliyeva yarışın idarəetmə mərkəzində yaradılan şəraitlə tanış oldular.

Prezidentə məlumat verildi ki, bu ərazidə yarışa nəzarət binası, Beynəlxalq Avtomobil Federasiyasının "Formula-1" rəhbərliyinin ofisləri, eləcə də 22 iştirakçının hər biri üçün 2 ədəd olmaqla 44 dayanacaq tikilib. İkinci mərtəbə paddok klubunun üzvləri üçün nəzərdə tutulub. Yarışın startı və finişi bu ərazidə yerleşmişdir.

(Ardı 3-cü səhifədə).